



HEILSUMÁLARÁÐIÐ

28. januar 2020
Mál: 17/00673-60
Viðgjørt: Rannvá Magnussen

Til hoyringspartarnar

Hoyring: Uppskot til Ríkislógartilmæli um at seta í gildi fyri Føroyar “forskellige love om ændring af lov om klage- og erstatningsadgang inden for sundhedsvæsenet”

Hjálagt verður sent til hoyringar *Uppskot við viðmerkingum til Ríkislógartilmæli um at seta í gildi fyri Føroyar “forskellige love om ændring af lov om klage- og erstatningsadgang inden for sundhedsvæsenet”*

Endamálið við uppskotinum er at betra um rættindini hjá føroyingum, soleiðis at føroyingar hava somu rættindi sum danir at kæra og fáa endurgjald í sambandi við viðgerð í føroyska heilsuverkinum. Í tí sambandi er neyðugt, at dagføra galdandi reglur í Føroyum um kæru og endurgjaldsrættin innan heilsuverkið, soleiðis at tað verður samsvar millum lóggávuna, ið er galdandi í Danmark og lóggávuna, ið er galdandi í Føroyum.

Stuttur samandráttur av uppskotinum.

Lov om klage- og erstatningsadgang varð við kongaligari fyriskipan sett í gildi 1. januar 2012, síðan tá hevur Fólkatíngið samtykt 15 broytingar lógir, ið kunnu setast í gildi fyri Føroyar við 88 einstøkum broytingum.

Ein stórir partur av broytingunum eru tekniskar broytingar og konsekvensbroytingar, sum t.d. snúgva seg um, at myndugleikar broyta navn, verða lagdir saman og at ábyrgdarbýti millum myndugleikar verður broytt (til dømis hevur Patientombuddet broytt navn til Styrelsen for Patientklager). Talan er um myndugleikarnar, sum umsita lov om klage- og erstatningsadgang, uttan mun til um tann í Føroyum galdandi lógin verður broytt ella ikki.

Ein týðandi broyting við dagføringini er, at tilvísingar verða gjørdar til “den for Færøerne gældende sundhedslov”. Hesar tilvísingar vóru ikki møguligar tá lógin upprunaliga kom í gildi í Føroyum, tí tá var sundhedsloven ikki galdandi her.

Mest týðandi broytingarnar eru kanska:

- Doyggja børn áðrenn tey eru fylt 18 ár ella eru deyðfødd eftir 22. viðgonguviku í sambandi við skaða, sum er fevndur av lógini, hava foreldur rætt til endurgjald á 162.000 kr. Um foreldrini hava felags foreldramyndugleika, verður upphæddin býtt javnt millum foreldrini.

HEILSUMÁLARÁÐIÐ

- Nýggjar reglur um, at áheitanir frá Patienterstatningen um at fáa útflyggja skjalatilfar frá sjúkrahúsum og øðrum, sum kunnu hava endurgjaldsskyldu móttvegis sjúklingum sambært lógini, og frá øðrum viðkomandi myndugleikum, skulu svarast innan 30 dagar. Ber hetta ikki til, skal frágreiðing sendast til Patienterstatningen.
- Útgoldin endurgjöld, móttikin í góðari trúgv, verða friðað, soleiðis at tey ikki kunnu verða kravd afturgoldin, um avgerðin í einum málið broytist í sambandi við kærumsálsviðgerð.
- Heilsumyndugleikin fær álagt at fráboða Styrelsen for Patientsikkerhed, um myndugleikin “i et omfang udover det gennemsnitlige har været erstatningspligtige” eftir lógini. Nærri reglur um, hvussu hetta verður staðfest, og hvussu uppgerðin, sum liggur til grund, skal gerast, er ásett í kunngerð, sum skal setast sjálvstøðugt í gildi fyri Føroyar, um lógin verður dagförd.

Av øðrum broytingum kunnu nevnast:

- Privat sjúkrahús, klinikkir og serlæknaviðtalur, sum fáa beinleiðis gjald frá sjúklinginum, uttan um almenna heilsuverkið, skulu sjálvi rinda møgulig endurgjöld, sum verða ásett eftir lógini.
- Broyttar reglur um endurgjald fyri skaða av tannviðgerð.
- Serlæknar, sum virka uttan at hava avtalu við Heilsutrygd, skulu sjálvir rinda fyri útreiðslur til kærumsálsviðgerð, sum annars áliggja heilsumyndugleikanum at rinda.
- Markið fyri, nær endurgjald verður útgoldið, verður broytt frá 10.000 kr. til endurgjaldsupphæddina minus 7.300 kr.
- Heilsumyndugleikin (Heilsumálaráðið) fær skyldu til at leggja út fyri endurgjald til sjúkling í teimum førum, ein privatur veitari ikki hevur teknað lógarkravdu tryggingina. Heilsumyndugleikin kann so reisa regresskrav móti privata veitaranum.

Heilsumálaráðið fer við hesum at kunna um, at freistin at senda inn viðmerkingar til lógaruppskotið er fríggjadagin 7. februar 2020 kl. 15 . Viðmerkingarnar skulu sendast til Heilsumálaráðið á t-post: hmr@hmr.fo ella til Rannvá Bjarkadóttir Magnussen, fulltrúa, á t-post: rannva.magnussen@hmr.fo

Vinaliga

Rannvá Bjarkadóttir Magnussen
fulltrúi

Lógaruppskotið er sent til ummælis hjá:

Stovnar undir HMR:

- Sjúkrahúsverk Føroya
- Heilsutrygd
- Landsapotekarin

Stjórnarráð:

- Almannamálaráðið

Fakfeløg:

- Læknafeleg Føroya
- Serlæknafeleg Føroyar
- Kommunulæknafeleg Føroya
- Hjalparlæknaaráð Føroya
- Felagið Føroyskir Sjúkrarøktarfrøðingar
- Ergoterapeutfelagið
- Fysioterapeutfelag Føroya
- Ljósmeðrafelag Føroya
- Heilsuhjalparafelag Føroya
- Heilsurøktarafelagið
- Kost- og føðslufelagið
- Bioanalytikarafelagið
- Felagið fyri Yngri læknar
- Radiografar
- Føroyskir Sálarføðingar
- Føroya Tannlæknafeleg
- Tannrøktarafelagið

Onnur:

- Landslæknin
- Kommunufelagið
- Sjúklingaráðið

Sjúklingafeløg:

- MEGD
- ADHD felagið
- Alzheimerfelagið
- Autismufelagið
- Cøliakifelag Føroya
- Deyvafelag Føroya
- Diabetesfelag Føroya
- Epilepsifelag Føroya
- Føroya Astma/Allergifelag
- Føroya Blindafelag
- Føroya Psoriasisfelag
- Giktafelag Føroya
- Heilafelagið

HEILSUMÁLARÁÐIÐ

- Hoyr
- Javni
- Nýrafelagið
- Parkinsonfelagið
- Sclerosufelagið
- Sinnisbati
- Spastikarafelagið
- Hjartafelagið
- Krabbameinsfelagið
- Stoffskiftisfelagið